

ကမ္ဘာ့ကျန်းမာရေးအဖွဲ့မှ မြန်မာနိုင်ငံအတွက်ရရှိသော ရန်ပုံငွေများကို ပြည်သူများအတွက်
ယခုထက် ပိုမိုကျိုးရှိထိရောက်စွာ သုံးစွဲနိုင်ရေးအတွက် ဆွေးနွေးညှိနှိုင်းခြင်း
အစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း
ကောက်နုတ်ချက်

နေပြည်တော်

၂၀၁၈ ခုနှစ်၊ မေလ (၉)ရက်

- (၂၀၁၆-၂၀၁၇) ခုနှစ်တွင် တစ်ကြိမ်၊ (၂၀၁၈-၂၀၁၉) ခုနှစ်တွင် တစ်ကြိမ် စသဖြင့် ကမ္ဘာ့ကျန်းမာရေးအဖွဲ့မှ (၂)နှစ်လျှင်တစ်ကြိမ် မြန်မာနိုင်ငံ၏ ကျန်းမာရေးစောင့်ရှောက်မှုလုပ်ငန်းများတွင် အသုံးပြုနိုင်ရန်အတွက် ရန်ပုံငွေများ ထောက်ပံ့ပေးလျက်ရှိပါကြောင်း၊ ထိုသို့ထောက်ပံ့ပေးနိုင်ရန်အတွက် မြန်မာနိုင်ငံမှလည်း နှစ်စဉ် ရန်ပုံငွေ US\$ (၄၀,၀၀၀) ခန့် ထည့်ဝင်ရပါကြောင်း၊
- ကမ္ဘာ့ကျန်းမာရေးအဖွဲ့ မြန်မာနိုင်ငံဆိုင်ရာရုံးမှ ကျွမ်းကျင်ဆိုင်ရာပညာရှင်များအနေဖြင့်လည်း မိမိတို့ရရှိခံစားရသော လစာအဆင့်အတန်းနှင့်အညီ မြန်မာနိုင်ငံရှိ ကျန်းမာရေးစောင့်ရှောက်မှုလုပ်ငန်းများကို ကျွမ်းကျင်မှုပိုင်းဆိုင်ရာမှ ကူညီပံ့ပိုးမှုများ ယခုထက်ပိုမိုထိရောက်စွာ ကြိုးပမ်းစွမ်းဆောင်လုပ်ကိုင်ကြစေလိုပါကြောင်း၊
- မိမိအနေဖြင့်လည်း ကမ္ဘာ့ကျန်းမာရေးအဖွဲ့ မြန်မာနိုင်ငံဆိုင်ရာရုံးမှ ပညာရှင်များ ဤကဲ့သို့ စွမ်းဆောင်နိုင်ရန်ကိစ္စနှင့်ပတ်သက်၍ ကမ္ဘာ့ကျန်းမာရေးအဖွဲ့ ညွှန်ကြားရေးမှူးချုပ်နှင့် ကမ္ဘာ့ကျန်းမာရေးအဖွဲ့ အရှေ့တောင်အာရှဒေသဆိုင်ရာ ညွှန်ကြားရေးမှူးတို့နှင့် တွေ့ဆုံသည့်အခါတွင် ထည့်သွင်းဆွေးနွေးမည်ဖြစ်ပါကြောင်း၊
- ကမ္ဘာ့ကျန်းမာရေးအဖွဲ့၏ ဘဏ္ဍာရေးဆိုင်ရာ လုပ်ထုံးလုပ်နည်းများသည် ဦးဆောင်မှုပေးသော သူအပေါ်တွင်မူတည်၍ ပြောင်းလဲလေ့ရှိ၍ မိမိတို့နိုင်ငံရှိ စီမံချက်မန်နေဂျာများနှင့် ၎င်းတို့အား ကြီးကြပ်သူများသည် မိမိတို့စီမံချက်အလိုက် ကမ္ဘာ့ကျန်းမာရေးအဖွဲ့မှ တာဝန်ပေးအပ်ခြင်းခံရသည့် (Focal Person) များနှင့် ပုံမှန်ဆက်သွယ်၍ အဆိုပါလုပ်ထုံးလုပ်နည်းများအား မျက်ခြေမပြတ်သိရှိစေရေး ဆောင်ရွက်ရန်ဖြစ်ပါကြောင်း၊
- ယခုလက်ရှိပြောင်းလဲထားသော ကမ္ဘာ့ကျန်းမာရေးအဖွဲ့၏ ဘဏ္ဍာရေးဆိုင်ရာလုပ်ထုံးလုပ်နည်းအရ အဖွဲ့ဝင်နိုင်ငံများကို ယခင်ကဲ့သို့ ရန်ပုံငွေအလုံးအရင်း တစ်ခါတည်းထောက်ပံ့ပေးခြင်းထက် လုပ်ငန်း ဖော်ဆောင်နိုင်မှုနှင့် ရန်ပုံငွေသုံးစွဲနိုင်မှုအပေါ်မူတည်၍ ပထမအပိုင်းအဖြစ် ထောက်ပံ့

ပေးသောရန်ပုံငွေကို ကုန်အောင်သုံးစွဲပြီးမှ ဒုတိယပိုင်း ဆက်လက်၍ ထောက်ပံ့ပေးခြင်း စသည် ဖြင့် အပိုင်းလိုက် ရန်ပုံငွေထောက်ပံ့ပေးခြင်းဖြစ်၍ မိမိတို့နိုင်ငံမှ စီမံချက်မန်နေဂျာများအနေဖြင့် လုပ်ငန်းများကို သတ်မှတ်ကာလများအတွင်း (သို့မဟုတ်) ပိုမိုစောစီးစွာ ပြီးစီးနိုင်ရန်အတွက် အားထုတ်ကြိုးပမ်းရမည်ဖြစ်ပါကြောင်း၊

- ထိုသို့ဆောင်ရွက်ရာတွင် လုပ်ငန်းပြီးစီးရုံသာမဟုတ်ဘဲ ပြည်သူများအတွက် လက်တွေ့ အကျိုးရှိ ထိရောက်သောလုပ်ငန်းများဖြစ်ရန် လိုအပ်ပါကြောင်း၊
- မိမိနိုင်ငံမှ မိမိတို့အတွက် ခွဲဝေရရှိသော ကမ္ဘာ့ကျန်းမာရေးအဖွဲ့ ရန်ပုံငွေများကို မိမိတို့အနေဖြင့် အချိန်မှီသုံးစွဲနိုင်ခြင်းမရှိက အခြားနိုင်ငံများ (သို့မဟုတ်) ကမ္ဘာ့ကျန်းမာရေးအဖွဲ့သို့ ပြန်လည် ရောက်ရှိသွားမည်ဖြစ်ပြီး နောင်လာမည့်နှစ်များတွင်လည်း ရန်ပုံငွေကို တိုးမြှင့်တောင်းခံရန် အခက်အခဲများစွာရှိလာမည်ဖြစ်ပါကြောင်း၊
- ကမ္ဘာ့ကျန်းမာရေးအဖွဲ့မှ မိမိတို့နိုင်ငံအတွက် တိုက်ရိုက်သတ်မှတ်၍ ခွဲဝေပေးသော ရန်ပုံငွေများ ရှိသကဲ့သို့ အလှူရှင်များမှ ကမ္ဘာ့ကျန်းမာရေးအဖွဲ့မှတစ်ဆင့် ဆောင်ရွက်လိုသောလုပ်ငန်းများ အလိုက် လှူဒါန်းသော ရန်ပုံငွေများလည်းရှိသဖြင့် ၎င်းရန်ပုံငွေများ ရရှိရေးအတွက် ကမ္ဘာ့ ကျန်းမာရေးအဖွဲ့၊ မြန်မာနိုင်ငံဆိုင်ရာရုံးမှ တာဝန်ရှိသူများ၏ ကျွမ်းကျင်မှုပိုင်းဆိုင်ရာပံ့ပိုးမှုဖြင့် စီမံချက်မန်နေဂျာများမှ ပူးပေါင်းဆောင်ရွက်ရန် လိုအပ်ပါကြောင်း၊
- ကမ္ဘာ့ကျန်းမာရေးအဖွဲ့၊ မြန်မာနိုင်ငံဆိုင်ရာရုံးမှ ပညာရှင်များ၊ ဝန်ထမ်းများ ပူးပေါင်းဆောင်ရွက် မှု၊ မိမိတို့စီမံချက်မန်နေဂျာများမှလုပ်ငန်းများကို ကျင့်ဝတ်နှင့်အညီ ပြည်သူအတွက် ထိရောက် စွာဖြင့် အရှိန်အဟုန်ဖြင့်တင်ဆောင်ရွက်နိုင်မှု၊ ကမ္ဘာ့ကျန်းမာရေးအဖွဲ့၏ လုပ်ထုံးလုပ်နည်းများ ကို မျက်ခြေမပြတ်နားလည်ပြီး မိမိတို့နိုင်ငံအတွက် ရန်ပုံငွေပိုမိုရရှိအောင် ဆောင်ရွက်နိုင်မှုတို့ နှင့်ပတ်သက်၍ ယခုထက်ပိုမိုအားစိုက် ကြိုးပမ်းဆောင်ရွက်ကြရန်ဖြစ်ကြောင်း။

အခမ်းအနားသို့ တက်ရောက်သူများစာရင်း -

- ကမ္ဘာ့ကျန်းမာရေးအဖွဲ့၊ မြန်မာနိုင်ငံဆိုင်ရာရုံးမှ တာဝန်ရှိသူများ
- ကျန်းမာရေးနှင့်အားကစားဝန်ကြီးဌာနမှ ညွှန်ကြားရေးမှူးချုပ်များ၊ ဒုတိယညွှန်ကြားရေး မှူးချုပ်များ၊ ညွှန်ကြားရေးမှူးများ၊ စီမံချက်မန်နေဂျာများနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)